
Hayagrivapujavidhi

హయగ్రీవపూజావిధిః

Document Information



Text title : Hayagrivapujavidhi

File name : hayagrIvapUjAvidhiH.itx

Category : vishhnu, vishnu, garuDapurANa, pUjA

Location : doc_vishhnu

Proofread by : PSA Easwaran

Description/comments : garuDapurANa | pUrvakhaNDa | adhyAya 34/49-52||

Latest update : October 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 4, 2024

sanskritdocuments.org



హయగ్రీవపూజావిధిః



రుద్ర ఉవాచ ।

పునర్దేవార్చనం బ్రూహి హృషీకేశ గదాధర ।
శృణ్వతో నాస్తి తృప్తిర్మే గదతస్తవ పూజనమ్ ॥ ౧॥

హరిరువాచ ।

హయగ్రీవస్య దేవస్య పూజనం కథయామి తే ।
తచ్ఛృణుష్వ జగన్నాథో యేన విష్ణుః ప్రతుష్వతి ॥ ౨॥

మూలమస్త్రం మహాదేవ హయగ్రీవస్య వాచకమ్ ।
ప్రవక్ష్యామి పరం పుణ్యం తదాదౌ శృణు శఙ్కర ॥ ౩॥

ఓం హౌం క్రౌం శిరసే నమః ఇతి ప్రణవసంయుతః ।
అయం నవాక్షరోమస్త్రః సర్వవిద్యాప్రదాయకః ॥ ౪॥

అస్యాఙ్గాని మహాదేవ తాఞ్శృణుష్వ వృషధ్వజ ।
ఓం క్రౌం హృదయాయ నమః ।
ఓం క్రీం శిరసే స్వాహాశిరః ప్రోక్తం క్రూం వషట్ తథా ॥ ౫॥

ఓం కారయుక్తా దేవస్య శిఖా జ్ఞేయా వృషధ్వజ ।
ఓం క్ష్రై కవచాయ హుం వై కవచం పరికీర్తితమ్ ॥ ౬॥

ఓం క్రౌం నేత్రత్రయాయ వౌషట్ నేత్రం దేవస్య కీర్తితమ్ ।
ఓం హః అస్త్రాయ ఫట్ అస్త్రం దేవస్య కీర్తితమ్ ॥ ౭॥

పూజావిధిం ప్రవక్ష్యామి తన్నే నిగదతః శృణు ।
ఆదౌ స్నాత్వా తథాఽఽచమ్య తతో యాగగృహం వ్రజేత్ ॥ ౮॥

తతః ప్రవిశ్య విధివత్కుర్వాద్వై శోషణాదికమ్ ।
యం క్షౌం రమితి బీజైశ్చ కఠినీకృత్య లమితి ॥ ౯॥

అణ్ణముత్పాద్య చ తతః ఓఙ్కారేణైవ భేదయేత్ ।
అణ్ణమధ్యే హయగ్రీవమాత్మానం పరిచింతయేత్ ॥ ౧౦॥

శఙ్ఖకున్దేస్తుధవలం మృణాలరజతప్రభమ్ ।
 గోక్షీరసదృశం తద్వత్సూర్యకోటిసమప్రభమ్ ।
 శఙ్ఖం చక్రం గదాం పద్మం ధారయంతం చతుర్భుజమ్ ॥ ౧౧॥
 కిరీటినం కుంజలినం వనమాలాసమన్వితమ్ ।
 సుచక్రం సుకపోలం చ పీతామృతధరం విభుమ్ ॥ ౧౨॥
 భావయిత్వా మహాత్మానం సర్వదేవైః సమన్వితమ్ ।
 అగ్గమన్తైస్తతో న్యాసం మూలమన్త్రేణ వై తథా ॥ ౧౩॥
 తతశ్చ దర్శయేన్ముద్రాం శఙ్ఖపద్మాదికాం శుభామ్ ।
 ధ్యాయేద్ధ్యాత్వార్చయేద్విష్ణుం మూలమన్త్రేణ శఙ్కర ॥ ౧౪॥
 తతశ్చావాహయేద్రుద్ర దేవతా ఆసనస్య యాః ।
 ఓం హయగ్రీవాసనస్య ఆగచ్ఛత చ దేవతాః ॥ ౧౫॥
 ఆవాహ్య మణ్డలే తాస్తు పూజయేత్స్వప్తికాదికే ।
 ద్వారే ధాతుర్విధాతుశ్చ పూజా కార్య వృషధ్వజ ॥ ౧౬॥
 సమస్తపరివారాయ అచ్యుతాయ నమ ఇతి ।
 అస్య మధ్యేఽర్చనం కార్యం ద్వారే గజ్ఞాశ్చ పూజయేత్ ॥ ౧౭॥
 యమునాం చ మహాదేవీం శఙ్ఖపద్మనిధీ తథా ।
 గరుడం పూజయేదగ్రే మధ్యే శక్తిశ్చ పూజయేత్ ॥ ౧౮॥
 ఆధారాఖ్యాం మహాదేవ తతః కూర్మం సమర్చయేత్ ।
 అనంతం పృథివీం పశ్చాద్ధర్మజ్ఞానౌ తతోఽర్చయేత్ ॥ ౧౯॥
 వైరాగ్యమథ వైశ్వర్యమాగ్నేయాదిషు పూజయేత్ ।
 అధర్మాజ్ఞానావైరాగ్యావైశ్మర్యాదీంస్తు పూర్వతః ॥ ౨౦॥
 సత్త్వం రజస్తమశ్చైవ మధ్యదేశేఽథ పూజయేత్ ।
 నందం నాలం చ పద్మం చ మధ్యే వైవ ప్రపూజయేత్ ॥ ౨౧॥
 అర్కసోమగ్నిసంజ్ఞానాం మణ్డలానాం హి పూజనమ్ ।
 మధ్యదేశే ప్రకర్తవ్యమితి రుద్ర ప్రకీర్తితమ్ ॥ ౨౨॥
 విమలోత్కర్షణీ జ్ఞానా క్రియాయోగే వృషధ్వజ ।
 ప్రహ్వ సత్యా తథేశానానుగ్రహౌ శక్తయో హ్యమూః ॥ ౨౩॥

పూర్వాదిషు చ పత్రేషు పూజ్యాశ్చ విమలాదయః ।
 అనుగ్రహ కర్ణికాయాం పూజ్యా శ్రేయోఽర్థిభిర్నరైః ॥ ౨౪॥
 ప్రణవాద్వైర్నమోఽనైశ్చ చతుర్థ్యనైశ్చ నామభిః ।
 మత్తైరేభిర్మహాదేవ ఆసనం పరిపూజయేత్ ॥ ౨౫॥
 స్నానగర్భప్రదానేన పుష్పధూపప్రదానతః ।
 దీపనైవేద్యదానేన ఆసనస్యార్చనం శుభమ్ ॥ ౨౬॥
 కర్తవ్యం విధినానేన ఇతి తే హర కీర్తితమ్ ।
 తతశ్చావాహయేద్దేవం హయగ్రీవం సురేశ్వరమ్ ॥ ౨౭॥
 వామనాసాపుటేనైవ ఆగచ్ఛన్తం విచిన్తయేత్ ।
 ఆగచ్ఛతః ప్రయోగేణ మూలమస్త్రేణ శఙ్కర ॥ ౨౮॥
 ఆవాహనం ప్రకర్తవ్యం దేవదేవస్య శఙ్ఖినః ।
 ఆవాహ్య మణ్డలే తస్య న్యాసం కుర్యాదతన్వితః ॥ ౨౯॥
 న్యాసం కృత్వా చ తత్రస్థం చిన్తయేత్పరమేశ్వరమ్ ।
 హయగ్రీవం మహాదేవం సురాసురనమస్కృతమ్ ॥ ౩౦॥
 ఇన్ద్రియాదిలోకపాలైశ్చ సంయుక్తం విష్ణుమవ్యయమ్ ।
 ధ్యాత్వా ప్రదర్శయేన్ముద్రాః శఙ్ఖచక్రాదికాః శుభాః ॥ ౩౧॥
 పాద్యార్ఘ్యాచమనీయాని తతో దద్యాచ్చ విష్ణవే ।
 స్నాపయేచ్చ తతో దేవం పద్మనాభమనామయమ్ ॥ ౩౨॥
 దేవం సంస్థాప్య విధివద్వస్త్రం దద్యాద్వృషధ్వజ ।
 తతో హ్యోచమనం దద్యాదుపవీతం తతః శుభమ్ ॥ ౩౩॥
 తతశ్చ మణ్డలే రుద్ర ధ్యాయేద్దేవం పరేశ్వరమ్ ।
 ధ్యాత్వా పాద్యాదికం భూయో దద్యాద్దేవాయ శఙ్కర ॥ ౩౪॥
 దద్యాద్భైరవదేవాయ మూలమస్త్రేణ శఙ్కర ।
 ఓం శాం హృదయాయ నమః అనేన హృదయం యజేత్ ॥ ౩౫॥
 ఓం క్షీం శిరసే నమశ్చ శిరసః పూజనం భవేత్ ।
 ఓం క్షూం శిఖాయై నమశ్చ శిఖామేతేన పూజయేత్ ॥ ౩౬॥
 ఓం క్షైం కవచాయ నమః కవచం పరిపూజయేత్ ।

ఓం క్షౌం నేత్రాయ నమశ్చ నేత్రం చానేన పూజయేత్ ॥ 3౭॥

ఓం క్షః అస్త్రాయ నమ ఇతి అస్త్రం చానేన పూజయేత్ ।
హృదయం చ శిరశ్చైవ శిఖాం చ కవచం తథా ॥ ౩౮॥

పూర్వాదిషు ప్రదేశేషు హ్యేతాస్తు పరిపూజయేత్ ।
కోణేష్వస్త్రం యజేద్గుర్ద్ర నేత్రం మధ్యే ప్రపూజయేత్ ॥ ౩౯॥

పూజయేత్పరమాం దేవీం లక్ష్మీం లక్ష్మీప్రదాం శుభామ్ ।
శఙ్ఖం పద్మం తథా చక్రం గదాం పూర్వాదితోఽర్చయేత్ ॥ ౪౦॥

ఖడ్గం చ ముసలం పాశమఙ్కుశం సశరం ధనుః ।
పూజయేత్పూర్వతో రుద్ర ఏభిర్మస్త్రైః స్వనామకైః ॥ ౪౧॥

శ్రీవత్సం కౌస్తుభం మాలాం తథా పీతామ్బరం శుభమ్ ।
పూజయేత్పూర్వతో రుద్ర శఙ్ఖచక్రగదాధరమ్ ॥ ౪౨॥

బ్రహ్మణం నారదం సిద్ధం గురుం పరగురుం తథా ।
గురోశ్చ పాదుకే తద్వత్పరమస్య గురోస్తథా ॥ ౪౩॥

ఇన్ద్రం సవాహనం చాథ పరివారయుతం తథా ।
అగ్నిం యమం నిర్వతిం చ వరుణం వాయుమేవ చ ॥ ౪౪॥

సోమమీశానమేవం వై బ్రహ్మణం పరిపూజయేత్ ।
పూర్వాదికోర్ధ్వపర్యంతం పూజయేద్వృషభధ్వజ ॥ ౪౫॥

వజ్రం శక్తిం తథా దణ్డం ఖడ్గం పాశం ధ్వజం గదామ్ ।
త్రిశూలం చక్రపద్మే చ ఆయుధాన్యథ పూజయేత్ ॥ ౪౬॥

విష్వక్సేనం తతో దేవమైశాన్యాం దిశి పూజయేత్ ।
ఏభిర్మస్త్రైర్నమోఽన్తైశ్చ ప్రణవాద్వైర్వృషధ్వజ ॥ ౪౭॥

పూజా కార్యా మహాదేవ హ్యనంతస్య వృషధ్వజ ।
దేవస్య మూలమస్త్రేణ పూజా కార్యా వృషధ్వజ ॥ ౪౮॥

గన్ధం పుష్పం తథా ధూపం దీపం వైవేద్యమేవ చ ।
ప్రదక్షిణం నమస్కారం జప్యం తస్మై సమర్పయేత్ ॥ ౪౯॥

స్తువీత చానయా స్తుత్యా ప్రణవాద్వైర్వృషధ్వజ ।
ఓం నమో హయశిరసే విద్యాధ్యక్షాయ వై నమః ॥ ౫౦॥

నమో విద్యాస్వరూపాయ విద్యాదాత్రే నమో నమః ।
నమః శాస్త్రాయ దేవాయ త్రిగుణాయాత్మనే నమః ॥ ౫౧॥
సురాసురనిహన్త్రే చ సర్వదుష్టవిनाశినే ।
సర్వతోకాధిపతయే బ్రహ్మరూపాయ వై నమః ॥ ౫౨॥
నమశ్చేశ్వరవన్ద్యాయ శక్చ-చక్రధారయ చ ।
నమ ఆద్యాయ దాస్తాయ సర్వసత్త్వహితాయ చ ॥ ౫౩॥
త్రిగుణాయాగుణాయైవ బ్రహ్మవిష్ణుస్వరూపిణే ।
కర్త్రే హర్త్రే సురేశాయ సర్వగాయ నమో నమః ॥ ౫౪॥
ఇత్యేవం సంస్తవం కృత్వా దేవదేవం విచింతయేత్ ।
హృత్పద్మే విమలే రుద్ర శక్చచక్రగదాధరమ్ ॥ ౫౫॥
సూర్యకోటిప్రతీకాశం సర్వావయవసున్దరమ్ ।
హయగ్రీవం మహీశేశ పరమాత్మానమవ్యయమ్ ॥ ౫౬॥
ఇతి తే కథితా పూజా హయగ్రీవస్య శక్చర ।
యః పఠేత్పరయా భక్త్యా స గచ్ఛేత్పరమం పదమ్ ॥ ౫౭॥
ఇతి శ్రీగారుడే మహాపురాణే పూర్వఖణ్డే ప్రథమాంశాఖ్యే ఆచారకాణ్డే ।
హయగ్రీవపూజావిధిర్నామ చతుస్త్రింశోఽధ్యాయః ॥ ౩౪॥
గరుడపురాణ । పూర్వఖణ్డ । అధ్యాయ ౩౪/౪౯-౫౭॥

garuDapurANa . pUrvakhaNDa . adhyAya 34/49-52..

Proofread by PSA Easwaran

Hayagrivapujavidhi

pdf was typeset on October 4, 2024

Please send corrections to sanskrit@cheerful.com

